

(क) महिमा पद — गीत

- १— सदा जियंदुमि जेदियूं मुंहिजो साई रंग भीनो
दिलबर दूल्ह चरणनि में सर्वसु आ दीनो
साकेत मां साहिब खे मिलियो नींह जो नगीनो
साओ रहे साहिब जी सिकिड़ी अ में सीनो
सदा आर्यलि अधीनो दाता दर्दवन्दनि जो ॥
- २— अड़ियनि जो आधार अथमि साई शरणि पालु
खाराइनि खुशी अ मां मिठिड़ो महिबत मालु
गुरुअ दिनो थनि गंज मां श्री जू स्नेह जो थालु
असुली आनंद कंद जो आला अथमि इकबालु
मीरपुर खोली महिर सां प्रेम संदी पाठशाल
उद्गाए लाल गुलाल होलियूं खेले हर्ष सां ॥
- ३— साई अमड़ि जो वसे प्रीति भरियो पाड़ो
वजे नगारो नाम जो आरहडु सियारो
सति संगियुनि जी सूंह अथमि साई सोभारो
जसिड़ो श्री जानिक चंद्र जो चांदनी चौधारो
मिलियो अथनि महिबूब जो नींह सदो नारो
करे प्रीति पसारो, साई कयाऊं सिंधुड़ी ॥
- ४— श्री मैथिलि चन्द्र चरण जे महिबत में मातो
गरीबि श्री खण्डि जो जुड़ियो सदां नींह भरियो नातो

युगल मिलाए मौज सां घुमें हरिषातो
श्री स्वामिनिचंद्र सरूप खे सहजे सुजातो
पूर्ण माधुर्य रस जो जिनि ज़ाणु आहे ज़ातो
सुजसु न समातो, शेष जे सहस फणियनि में॥

५— जानिब तुंहिजो जसु गाइनि चारई वेद नितु
श्रुती अ चयो सनेह सां ईश्वर आहे रसु
उहो रस जो रूपु तूं मुहिबु मिठो मैगसि
तूई प्रीतमु पाण आं तूई पंहिजो दसु
सदां प्रीतमु पसु तूं आशिकु अलबेलडो॥

६— सुखदेवी सुकुमार तूं मुंहिजो अझो आसिरो
तूं आं मालिकु मन जो तूं दिलिड़ी अ जो दीदारु
तूं चकुमकु आं चित जो साह जो तूं सींगार
तूं नथिड़ी आ सुहग जी तूं हींयड़े जो हार
तूं माता पिता बि तूं तूं मोहन मनठार
साहिब सिरजणहार, तूं जीअणु आहीं जद्रीअ जो॥

७— मुखिड़े अमुल मणिया साई अ खे साहिब दिनी
महिबत सां माणीनि नितु आनंद अण गणियां
जंहिजी दिलिड़ीअ खे दूलह मिलियो सतियुनि सिर धणियां
युगल खे सुखु द्रियण लाइ जेके सहसे रूप वणिया
जंहि अहिड़ा लाल ज़णिया सा लुद्रे रतन हिंदोरिड़े ॥

८— साईं मन घुरियो मोरु आ अमड़ि दिलि घुरी डेल
गुरु नानक शाह कृपा करे कंदो साईं अमड़ि खे बेल्ह
खेदंदा नितु खुशियुनि सां रस जा चौपड़ि खेल
पूर्ण निबाहियाऊं पृथ्वी अ ते गरीबति जी गैल
सिंधुड़ी अ जे रण पट में वहाई रस रेल
करे कुरिब जा केल, सरसो कयो सतिसंग खे ॥

९— साईं साहिब संत जी जुड़ियमि जुवानी
वेठो गाए विरूंह सां श्री वैद्यलि जी वाणी
मालिक मिठे जे माग में जंहि मौज सची माणी
नूपुर जे झंकार में सदां सुरति समाणी
पियारे नितु प्रीती अ जो प्रमियुनि खे पाणी
कोकिलि कल्याणी सदा प्यारी पार्थिवि चंद्र जी ॥

१०—अमरनि खे अचिरजु दिए रांझन तुंहिजो राजु
अनुराग जे आनंद में आहीं संतनि जो सिरताज
मोहियुइ मधुरी लाति ते रघुकुल जो महाराज
सनेह सां सोघो कयुइ बांको श्री बृज राजु
मुखिड़े में मेठाजु, श्री मैथिलि चंद्र मालिक जो ॥

११—साईं संतु सुजानु हाकिमु अथमि हिंदु सिंधु जो
साहिबु रखेमि बाझ जो छटु देई सन्मानु

लालन मुखिड़ो लालु थियो खाई प्रेम जो पानु
सचे शील सनेह सां लधो सज़ण वटि शानु
श्री मैगसि चंद्र महिरबान, तुंहिजी साहिबी अमर रहे ॥

१२—सुखा रहो साईं अमां तवहां जो राखो बंदी विशालु
हिमालय जी हीरुनि सां करे खांवद खे खुशहाल
साईं अमड़ि खे सदां सतिगुरु नानक करे निहालु
आशीशूं साईं अमड़ि खे दियनि बुढ़ा ऐं बाल
साईं अमड़ि जी सदां करे रक्षा कमला कंत
साईं साहिब सन्तु, जुड़ियो रहे साहिब सां ॥

१३—मालिकु मीरपुर घोटु अथमि दीननि ते दातार
सेवा दिए साहिब जी सिकवारनि सरदार
साहिब सखिणी सिंधु में खोलियो भक्ति भण्डार
कुरिब निकेत कलर में कई हरि रस जी हिरयार
साईं साहिब संत जी हर हंधि आ हुबकार
गरीबनि गमटार, हीणनि जो हमराहु आ ॥

१४—प्रीति ओ प्रतीति रस रीति सब जानत हो
रघुवीर रूप नैन कंज अनुरागे हैं ।
सति संगु कीनो ताने हरी रस पीनो नितु
नाम दान दीनो तांके भ्रम भय भागे हैं ।

पावन प्रताप जगि व्यापि रहियो चहूं ओर
एक बार दरसु कियो तांके भाग जागे हैं ॥
जुगां जुग जीओ साईं खीर खण्डु पियो साईं
अजर अमर होहु प्रेम रस पागे हैं ॥

१५—शील स्नेह सुजान सभु गुण निधि परम उदार
श्रीराम कथा के तत्व को सब विधि जानण हार ।
सब विधि जानणहार तदपि हृदय में गोई
अखिल भुवन के नाथ पै जानत ना कोई ।
हरि हर गुर प्रसाद ते होय अचल तुव राज
नितु मंगल माद लहु संतनि के सिरताज ॥